

IL-Presepu

Harga 88 - April 2016



Fuljett mahruġ mill-
Għaqda Ħbieb tal-Presepu - Malta

c/o Amaltea, 56, Triq il-Marg, Attard ATD 2382 - Malta



Newspaper Post



Fuljett maħruġ kull tliet xhur
mill-Għaqda
Hbieb Tal-Presepu,
Malta.

VO/0844

*Kull korrispondenza
għandha tiġi indirizzata
lis-Segretarju,
is-Sur Charles A. Bellia
'Amaltea'
56, Triq il-Marg,
Attard ATD 2382,
Malta*

IL-PRESEPU

jitqassam lill-membri
tal-Għaqda u għalhekk
biex tirċevih hallas
il-miżata ta' €5 kull sena
lill-kaxxier.

Kontribuzzjonijiet oħra
tagħkom halli jinfdew
il-hlasijiet ta'

l-istampar huma ferm
apprezzati.

Apprezzament speċjali jmur
għas-Sinjura Jessie Chircop
li hadet hsieb
il-'proof-reading'

Werrej

L-Editorjal	3
Kelmejnmill-President	4
Bdejna Sena Għida	6
Il-Presepu fis-Sajf	7
Dikjarazzjoni ta' Kunsens	10
L-Arti u l-Ġrajja tal-Milied	11
Il-Milied fir-Repubblika Ċeka	13
Il-Presepu Jghin lil Sandra	14
Avviżi	15

Stampat: **BEST**

Print CO.LTD

Zurrieq Road, Qrendi.
Tel: 2168 0789, 2164 9012
bestprint@maltanet.net

Setting:
Aldo Busuttill

**L-Għaqda Hbieb tal-Presepu Malta, tixtieq tiringrazzja
lil kull min kiteb f'din il-ħarġa tal-fuljett.**

L-Editorjal

Il-kelma refuġjati illum il-ġurnata qieghda fuq fomm kulhadd. Tiftah il-gażzetta jew tixgħel it-televisin hliet stejjer u filmati ta' nies jaharbu minn sitwazzjonijiet tal-gwerrer, hruxijiet u tmexxija bla qalb tad-dittaturi ta' pajjiżhom ma taqrax u ma tarax. Taħseb u tgħid donnu dan il-bniedem, li Alla haqlu f'ġenna tal-art fejn kien jgħix f'armonija man-natura u l-bhejjem selvaġġi tilef kull sens ta' raġun u xettel ġo fih din il-ħdura u mibgħeda lejn kull aspekt ieħor tal-ħajja. Possibli dan il-bniedem li suppost matur u jirraġuna, tilef id-dinjita tiegħu u ġie jaqa' u jqum jekk hux ser iweġġa' lil ta' madwaru? Possibli li wasalna f'dan l-istat? Ma nafx.....

Il-ġrajja tallum ma hijiex l-ewwel waħda fl-istorja tal-bniedem. Il-ġrajja tul is-sekli rrepettiet ruhha kemm-il darba. Fil-kas tagħna, l-Madonna u San Ġużepp kellhom jaharbu minn Betlem u jmorru jfittxu kenn f'art oħra. Għal fejn? Għax kien hemm min ried li jahsad lil-Ġesu minn wiċċ id-dinja biex jibqa' jirrenja hu. Dawn l-atti ta' bluha kemm jafu jgħibu gwaj fuq min jgarrabhom. Qed ingib quddiem għajnejja lil Madonna meta l-Anglu wissa lil-Ġużeppi u ordnal biex ilebbit il barra minn Betlem u jitlaq fis-satra tal-lejl lejn l-art ta' l-Eġittu. Min jaf x'ħass x'hin sab ħajtu u ħajjet il-familja tiegħu mhedda minn bniedem krudil, li halef li jeqred lit-tfal kollha ta' taht is-sentejn. Qed ingib quddiem għajnejja l-konfuzzjoni li kien hemm f'dik id-dar meta ħabta u sabta Ġużeppi qajjem lit-tarbija Ġesu' u 'l ommu Marija u telqu b'ta' fuqhom senduqhom lejn l-Eġittu. Qed ingib quddiem għajnejja l-familja Mqaddsa maħsuda, għajjiena, mifxula bil-ħmara fidila jħaffu l-pass qabel jilhqumom is-suldati ta' Erod. Quddiemhom baħħ..... futur imċajpar.

Hekk qed naqraw u naraw li qed jiġrilhom ir-refjuġjati minn kull rokna fejn hemm il-konflitti. Nies jinqdew mis-sitwazzjoni prekarja ta' dawn l-imsejnin biex ihaxxnu buthom. Jgħidulhom li fl-Ewropa ser isibu l-ilma jiżfen. Jieħdu s-sogru u jterru f'nofs ta' baħar għal futur aħjar. Imsieken!! F'liema stat jinsabu.

Ma kienx il-ħsieb li nikteb dawn l-erba' kelmiet. Izda nħoss li tajjeb li wieħed jieqaf u japprezza dak li għandu. Inħarsu lejn kull bniedem minn lenti oħra u napprezzaw it-tajjeb ta' ġo fih. Ma għandniex għax nibzghu nesprimu l-opinjonijiet tagħna għax naħsbu li ser niġu ppersegwitati. Illum int u għada jien. Għalhekk nirrispetaw lil xulxin.

L-Għid it-tajjeb lil kulhadd

Frans Chircop

Editor

Kelmtejn mill-President

Andrew Spiteri

President



Kif intom hbieb?

Ftit tal-ġimghat ilu kellna l-Laqqha Ġenerali Annwali...kienet laqqha kemxejn imqanqla, imma issa, wara li l-membri preżenti ddeċidew bil-vot sigriet tagħhom il-linja li ser nimxu fuqha, kulhadd irid jiġbed l-istess habel. Huwa fatt li f'kull għaqda jkun hemm hsibijiet differenti dwar xi punt partikulari. Dan jista' johloq xi ftit tad-diżgwid, iżda meta finalment tittiehed deċiżjoni, kulhadd irid jimxi fuqha mingħajr hars ikrah jew diskors bla bżonn. Nittama, anzi nhossni ċert li l-interess ta' kulhadd huwa wiehed :- li l-Għaqda tibqa' miexja 'l quddiem fl-għanijiet tagħha. Jekk inhu hekk faċli nibdlu dawn id-differenzi f'opportunitajiet li jgħinuna nharsu 'l quddiem.

Din is-sena l-Kunsill Amministrattiv ser ikollu jiffaċċja regoli li ġejjin minn Awtoritajiet barra l-Għaqda. Diġa qed ikunu studjati metodi kif dawn ir-regoli jistgħu jkunu amministrati. Barra minhekk, bħal ma semmejna f'ħarġa oħra tal-fuljett, din is-sena għandna ċ-ċelebrazzjoni tat-30 Anniversarju mit-twelid tal-Għaqda tagħna u ftit xhur wara nkunu għaddejnin bl-aħħar preparazzjonijiet biex nipparteċipaw fil-Valletta2018. Dwar dawn it-tliet sfidi, nitkellmu aktar fil-ħarġiet tal-fuljett li jmiss, u jekk jinhass il-bżonn anke nagħmlu laqqha apposta.

Għalhekk ma nistgħux noqogħdu nintilfu f'diskussjonijiet bla bżonn li ma jsolvu xejn u jistgħu jitqiesu heła ta' hin prezzjuż.

Fi żmien qasir ser nibdew l-attivitajiet annwali marbuta mal-presepju bħal ma huma l-lectures u l-kors. Il-preparamenti mexjin sew. F'dan il-fuljett issibu d-dettalji kollha. Ikun jonqos biss li intom il-membri tattendu u tgawdu mill-frott li attivitajiet bħal dawn jipproduċu.

Nittamaw li bħal ma ġara s-sena l-oħra, il-preżenza tagħkom għall-lectures tkun wahda tajba!

Sadanittant inselli għalikom.

Andrew.

IL-Lectures

Din is-sena ergajna ser noffru lill-membri taghna tliet taħditiet interessanti li ma jaghmlux għajb lil dawk tas-snin li għaddew.

L-interess muri fl-aħħar snin għamlulna kuraġġ biex flok wirjiet dwar l-użu tal-karti u ġablu, il-lectures ikunu aktar marbuta mal-aspett kulturali tal-presepu u t-tradizzjoni tiegħu.

Minn issa nirringrazzjaw lill-kelliema li ġentilment aċċettaw l-istedina biex jindirizzaw lill-membri tal-Għaqda taghna.

Inhegġukom biex tattendu numerużi biex flimkien inkomplu nkabbru l-kultura tal-presepu fi gżiritna.

<p>ERBGHA 11 ta' Mejju, 2016 fis-600 p.m.</p>	 <p>L-Istorja tal-Presepu! Kif inxtered... kif evolva? Studju u riċerka magħmula mill-kelliem innifsu.</p> <p>Kelliem: Sur ALEX POWELL</p>
<p>ERBGHA 18 ta' Mejju, 2016 6.00 p.m.</p>	 <p>Xogħol bil-kartapesta. Użu tal-kartapesta biex isiru statwi, blat, ecc. Materjal użat u preparazzjoni qabel tibda tibni.</p> <p>Kelliem: Sur CARLO OLIVARI DEMANUELE</p>
<p>ERBGHA 25 ta' Mejju, 2016 6.00 p.m.</p>	 <p>L-aspett reliġjuż tal-pastur Malti. Ir-relevanza tiegħu ma' dak li ġara f'Betlem. Kemm qed jgħin biex jasal il-veru messagġ tal-Milied?</p> <p>Kelliem: Fr GINO GAUCI</p>

N.B. Qabel kull lecture jintwerew filmati dwar diversi fażijiet mill-bini tal-presepu. Dawn il-filmati jibdwew fil-5.15 p.m.

Website: www.presepumalta.org

Bdejna Sena Gdida

Nhar id-9 ta' Jannar li għadda iċċelebrajna dak li nafuh bħala "Gheluq is-Sena 2015". Effettivament dan ma jkunx eżattament tmiem is-sena; ikun fadal attività oħra li biha nġaqqdu s-sena li tkun spicċat ma' dik li tkun qed tibda għall-Għaqda tagħna.

Qed nirreferi għall-Laqqha Ġenerali Annwali li din is-sena żammejna fis-Sala San Frangisk fil-bidu ta' Marzu. Hija attività mitluba mill-Istatut tal-Għaqda u li matulha nitkellmu dwar dak li flimkien inkunu wettaqna matul is-sena li tkun għaddiet u nħarsu 'l quddiem lejn it-tnaħ -il xhar li jkunu ġejjin. Kif ikun mistenni parti sew mill-hin tal-laqqha jittiehed mill-qari tar- rapporti u d-diskussjoni dwarhom.

Kull sena nippruvaw inqassru f'it ir-rapporti, imma lllum l-attivitàjiet tal-Għaqda żdiedu sew u għalhekk ikun meħtieġ li jingħataw dettalji dwarhom biex il-membri jithegġu dejjem aktar. Min-naħa l-oħra l-membri preżenti juru interess billi jitolbu kjarifiki jew aktar dettalji dwar xi punt partikolari. Xi kummenti favur xi attività li tkun saret jew kontra tagħha ġieli saru wkoll. Ma jonqosx dak l-individwu li, forsi bla ma jaf, ikun qed itellef il-hin b'xi kumment irrelevanti. Imma l-hajja għalhekk sabiħa, għax hija mħallta b'elementi differenti. Importanti li min imexxi jkun kapaċi jagħraf u jikkontrolla l-elementi negattivi.

Il-Malti jgħid li l-ġurnata minn filgħodu kmieni tibda. Qabel ma bdiet il-laqqha rajna attività mhux tas-soltu. Xi hadd ikkumenta li fil-kamra ta' barra kien hemm il-qrar! Tfaċċaw ukoll uċuħ li kien ilna ma narawhom fl-attivitàjiet tal-Għaqda. Indikazzjoni li l-interess qed dejjem jżdied? Żgur li din hi x-xewqa ta' kulhadd!

Bhal kull sena l-membri tal-Kunsill jaħsbu minn kmieni biex ihejju dawk l-attivitàjiet li jmexxu l-ghanijiet tal-Għaqda 'l quddiem, u għal din is-sena, meta l-Għaqda Hbieb tal-Presepu – Malta taghlaq 30 sena ta' hajja, ma setax jonqos li jkunu ppreparati attivitàjiet biex ifakkru dan l-avveniment. Tletin sena ta' hidma kontinwa biex jintlaħqu ghanijiet nobbli favur il-kultura tal-presepu mhux ta' min jarmihom.. Il-Kunsill xtaq kieku jwassal u jieħu l-opinjoni tal-membri dwar dawn l-attivitàjiet fil-Laqqha Ġenerali, imma sfortunatament il-hin għal dan ma nstax, jew aħjar ittiehed minn sugġett ieħor li wħud hassew kien aktar rilevanti jekk mhux ukoll urġenti! Id-diskussjoni dwar dan twalet xi f'it iżzejjed u l-programm tal-attivitàjiet thalla għal konkluzjoni f'idejn il-Kunsill.

Dwar dan nitkellmu 'l quddiem meta l-programm ikun konkluz. Nittamaw li l-partecipazzjoni tal-membri, bħas-soltu, tkun wahda tajba.

Il-Presepju fis-Sajf

Issa dahal sew fil-kalendarju taghna u sena wara l-oħra qed insibu li l-popolarita tiegħu qed tiżdied. Qed nirreferi għal-kors dwar il-bini tal-presepju! Kull sena n-numru ta' parteċipanti qed jikber u l-Kunsill Amministrattiv ikollu jhannel mohħu biex jara kif ser jakkomoda l-applikanti kollha. B'xi mod jew iehor dejjem irnexxielna...anke jekk ikollna noħolqu zewġ gruppi.

Din is-sena l-kors mistenni jibda nhar **l-Erbgħa 8 ta' Ġunju, 2016** u f'paġna 8 ta' dan il-fuljett issibu l-formola tal-applikazzjoni.

Bħal ma nahseb tafu, għalkemm l-Għaqda taghna hija awtonoma minn kull aspett, il-post fejn isiru l-attivitajiet huwa propjeta tal-Patrijiet Frangiskani. L-Awtoritajiet Maltin ħarġu regolamenti dwar dawn il-postijiet u l-attivitajiet li jsiru fihom. Dawn ir-regolamenti jorbtu b'mod partikolari lil dawk il-membri u oħrajn li jkunu għadhom minorenni – ma għalqux 18 -il sena. Dawn it-tfal u zaghżagh ser ikollhom bżonn il-permess tal-ġenituri kemm biex isiru membri kif ukoll biex jieħdu sehem fl-attivitajiet ta' xi għaqda partikolari. Dawn ser ikollhom jimlew ukoll il-formola li hemm f'paġni 9 u 10.

Ir-regolamenti taghna biex wiehed jattendi l-kors ser jibqgħu l-istess kif jidher hawn taħt.

L-Applikazzjonijiet jridu jintbagħtu lis-Segretarju, 56, Amaltea, Triq il-Marg, Attard ATD 2382 sa nhar is-Sibt 21 ta' Mejju, 2016.

1. Il-lezzjonijiet isiru kull nhar ta' Erbgħa mill-5.30 p.m. sas-7.15p.m.
2. L-Għaqda ser tippovdi l-materjal meħtieġ biex jinbena l-presepju, iżda kull parteċipant irid jipprovdi l-għodda tiegħu, e.ż.: sikkina, pniezel u masking tape/toothpicks. Aktar dettalji jingħataw waqt l-ewwel lezzjoni.
3. Jintalab hlas ta' €10 mingħand membri li jkunu regolari fil-hlas tal-mizata u €20 mingħand membri oħra u persuni li m'humiex membri. Dan il-hlas isir waqt il-lecture ta' nhar l-Erbgħa 27 ta' Mejju, 2016.
4. Il-Kunsill Amministrattiv tal-Għaqda jkollu d-dritt li jitlob li kull presepju mibni waqt il-kors jipparteċipa fil-Wirja Annwali li ssir f'Diċembru 2016.
5. F'każ li n-numru tal-partiċipanti jaqbez dak mixtieq, tingħata preferenza lill-persuni li qatt ma attendew xi kors tal-Għaqda qabel.
6. Il-kors huwa miftuh għall- membri u ħbieb minn 10 snin 'il fuq.
7. Persuni li ma jkunux qed jipparteċipaw fil-kors ma jithallewx jidhlu fis-sala waqt il-lezzjonijiet.



GĦAQDA ҒBIEB TAL-PRESEPJU

Malta

Reg. No: VO/0844

Applikazzjoni għal Shubija

UŻA ITTRI KAPITALI

Applikazzjoni għal Kors 2016

Isem:

Kunjom

Nru. ID

Data Twelid

Nru tad-Dar

Tel u Mob

Isem tad-Dar

Isem tat-Triq

Belt/Raħal

Post Code

eMail:

Liema Kors tippreferi?

Jablo

Kartapesta

Attendejt xi kors qabel?

IVA

LE

Qatt ħdimt xi presepju?

IVA

LE

Firma tal-Applikant *Data*

Ara l-Formola ta' Kunsens fil-Paġni li jmiss.



GĦAQDA ҒBIEB TAL-PRESEPJU

Malta

Reg. No: VO/0844
FORMOLA TA' KUNSENS

N.B. Jekk il-persuna li d-dettalji tagħha jidhru fuq l-Applikazzjoni marbuta ma' din il-formola hija taht it-18-il sena, id-dettalji ta' hawn taht huma wkoll meħtieġa biex l-istess persuna tkun aċċettata skond l-applikazzjoni. Grazzi.

Isem it-tifel/tifla

Nru ID

Ġenitur/i / Kuratur/i li għandu/ha/hom il-kura u kustodja tat-tifel/tifla:

1. Isem

Kunjom

Relazzjoni mat-tifel/tifla

Nru. Mob.

Nru I.D.

2. Isem

Kunjom

Relazzjoni mat-tifel/tifla

Nru. Mob.

Nru I.D.

Kuntatt f'każ ta' Emergenza

1. Isem

Kunjom

Relazzjoni mat-tifel/tifla

Nru Mob:

Tkompli f'paġna 10

Informazzjoni Medika

It-tifel/tifla tuża xi mediċini jew tbat i minn xi kundizzjoni medika jew allergiji, eż. allergiji għal xi ikel, li għandha tkun taf bihom l-Amministrazzjoni tal-Għaqda Hbieb tal-Presepu - Malta? Jekk IVA għati dettalji hawn taht:

Dikjarazzjoni ta' Kunsens

Jien, bin-Nru. ta' Identità, nagħti l-kunsens tiegħi biex ibni/binti j/tibda j/tagħmel parti bħala membru mill-Għaqda Hbieb tal-Presepu – Malta u bħala tali j/tattendi għall-attivitajiet kollha organizzati mill-Kunsill Amministrattiv tal-istess Għaqda.

Il-kunsens li qed nagħti japplika għall-attivitajiet kollha organizzati kemm gewwa kif ukoll barra. Meta ma nkunx irrid li ibni/binti j/tattendi għal xi attività partikulari, jien niehu r-responsabbiltà li ninforma personalment lis-Segretarju tal-Għaqda Hbieb tal-Presepu – Malta.

Jiena nagħti l-kunsens tiegħi sabiex ibni/binti tircievi l-ewwel għajnuna jew trattament mediku urġenti f'kazijiet ta' emergenza, meta ma nkunx nista' niġi kkuntattjat/a.

Qiegħed/qiegħda wkoll nagħti l-kunsens tiegħi sabiex il-President jew Segretarju tal-Għaqda Hbieb tal-Presepu – Malta, jipproċessa l-informazzjoni kollha dwar ibni/binti, inkluża informazzjoni medika, meta dan ikun neċessarju fl-interess ta' ibni/binti.

Jiena, għan-nom ta' ibni/binti, nassumi personalment ir-responsabbiltà għal kull riskju assoċjat mal-partecipazzjoni tiegħu/tagħha f'din l-Għaqda u nżomm lill-President u Kunsill tagħha hielsa minn kull pretensjoni ta' danni assoċjati mal-partecipazzjoni ta' ibni/binti f'dan il-grupp.

Isem il-Ġenitur/Kuratur

Firma

Data

L-Arti u l-Ġrajja tal-Milied

Joe Camilleri

Għalkemm ma tantx hawn altari, knejjes u kappelli ddedikati lit-Twelid tas-Sinjur taghna Sidna Ġesu' Kristu, fil-knejjes parrokkjali u kunventwali hemm numru sabih ta' xoghlijiet artistici fejn il-ġrajja tal-Milied tidher fil-glorja taghha.

Pietru Pawl Rubens

Il-Kon-katidral ta' San Ġwann għandu sensiela ta' arazzi magħmulin fi Brussell. Tnejn minn dawn juru l-istorja tat-Twelid. Waħda minnhom turi l-Adorazzjoni tar-Rġhajja u fuq it-tieni waħda hemm l-adorazzjoni tal-Maġi. Żewġ arazzi li deheru fuq bolol ta' Malta, adattati għal fuq il-bolol mill-Kavallier E.V. Cremona li deheru fit-30 ta' Marzu 1977. Cremona rnexxielu jgħib is-sbuħija kollha ta' dawn l-arazzi, haġa mhux faċli billi l-arazzi huma kbar u l-bolol huma zġhar.



Stefano Erardi

Fil-knisja parrokkjali ta' Marija Bambina fin-Naxxar, sewwa sew fil-kor, hemm żewġ kwadri ta' interess partikulari dwar dan is-sugġett. Fuq naħa waħda tat-titular hemm l-adorazzjoni tal-Maġi u fuq in-naħa l-oħra hemm il-Familja Mqaddsa taħrab lejn l-Eġittu. Dawn iż-żewġ xoghlijiet huma kbar haġna u haġu mill-pittur Stefano Erardi.

Giuseppe d'Arena


Giuseppe d'Arena għamel żewġ kwadri oħra, din id-darba għall-knisja tal-patrijiet Karmelitani tal-Belt Valletta. Fuq wiehed minn dawn ix-xoghlijiet naraw l-adorazzjoni tar-Rġhajja u fuq l-iehor hemm l-Adorazzjoni tal-maġi, jżejnu l-kor ta' din il-knisja ewlenija Beltija.

Giuseppe Cali

Cali għamel l-istorja tat-Twelid ta' Ġesu fil-koppla tal-knisja parrokkjali tas-Salvatur ta' Hal Lija, kif ukoll żewġ lunetti għall-knisja parrokkjali jew aħjar

ir-Rotunda tal-Mosta. Żewġ lunetti li deher fuq il-bolol ta' Malta.

Dan kien qrib il-Milied tas-sena 1992, sewwa sew fit-22 ta' Ottubru ta' 1992. Ix-xogħol artistiku fuq il-bolla kien għamli is-Sur Lawrence Buttigieg u ż-żewġ lunetti fuq il-bolol tat-3ċ b'żieda ta' 1ċ u 10ċ b'żieda ta' 2ċ. F'wiehed minn dawn ix-xogħlijiet naraw it-Twelid tal-bambin u fl-iehor hemm l-Adorazzjoni tal-Maġi.



Għall-knisja ta' Sant'Indrija l-istess pittur holoq kwadru fuq it-Twelid tal-Bambin. Dan jinsab fuq l-artal tal-Milied f'wiehed mill-kappelluni tal-knisja.

Filwaqt li għal Ħal Tarxien, Giuseppe Cali għamel żewġ affreski kbar l-Adorazzjoni tal-Maġi u l-Ħarba lejn l-Eġittu, li ukoll deher fuq il-bolol ta' Malta, sett li kien ippjanah il-Kavallier Emvin Cremona.

Fuq l-ewwel bolla naraw dettall tal-Adorazzjoni tal-Maġi u fuq it-tieni bolla hemm dettall iehor mehud mill-pittura l-oħra, il-Ħarba lejn l-Eġittu. Filwaqt li żewġ bolol ta' wara juru x-xogħol kollu kemm hu sew għall-Adorazzjoni u sew dak tal-ħarba.

Kavallier E.V.Cremona

L-artist hadem parti mill-pittura tas-saqaf tal-knisja parrokkjali ta' San Ġużepp tal-Imsida. Għall-arczella tal-kappellun tal-Madonna tar-Rużarju hu għamel it-Twelid ta' Sidna Ġesu Kristu. Ta' min isemmi li fl-istess lokalità hemm knisja oħra dedikata din id-darba lill-Kunċizzjoni, li fiha pittura tal-Ħarba lejn l-Eġittu.

Dawn il-pitturi u arazzi deher kemm -il darba fuq il-kartolini, tant li l-parroċċa tan-Naxxar darba harġet katolina li turi l-Adorazzjoni tal-Maġi, filwaqt li l-bqija tax-xogħlijiet deher fuq kartolini mahruġa mill-gvern Malti.

Ta' min jgħid li dawn ix-xogħlijiet juru r-rispett li kellhom missirijietna lejn id-dar t'Alla, haġa li tgħolli l-patrimonju artistiku tagħna u tagħmel lil Malta waħda miċ-ċentri ewlenin għall-arti fl-Ewropa. Għalhekk għandna nagħmlu minn kollox biex nibzghu għalihom halli jġu apprezzati minn generazzjoni għal oħra.

Il-Milied fir-Repubblika Ċeka

Iċ-ċelebrazzjonijiet prinċipali tal-Milied fir-Repubblika Ċeka jibdew fl-24 ta' Diċembru u jibqgħu sejrin sa-26 ta' l-istess xahar.


Għalhekk ejjew nitrattaw l-24 ta' Diċembru, il-jum li fih fiċ-Ċekoslovakkja jsehhu l-aktar grajjiet interessanti tal-Milied. Inibu t-tizjin tas-siġra tal-Milied u tisjir ta' ċena speċjali. Naturalment, anki l-ftuħ tar-rigali sorpriża li jkunu ppakkjati f'kaxxi apposta jew f'kalzetti tal-Milied.

Iċ-Ċekoslovakki jippreferu jżejnu b'siġar veri milli dawk artifiċjali. It-tizjin għalihom hu ideali u uniku kemm fil-forom u fil-matrujal użat. Issibilhom blalen żgħar tal-ħgieg, djar ċkejknin, cones stilistiċi u varjetà ta' stilel u figurini maħdumin mill-qasab. Dan it-tizjin ikollu kuluri differenti u dettaljat hafna. Fis-sekli mgħoddija, in-nies kienu jarmaw is-siġra b'materjal naturali biss.

Ejjew issa nhallu s-siġra tal-Milied fil-kamra, li hi diġa msakkra biex Santa Klaws Ċekoslovakk (imsejjah Jezisek) ma jkollux min itellfu u nagħtu titwila fil-kċina fejn tkun imhejjija ċ-ċena tal-Milied. L-ikliet tradizzjonali jinkludu: aljotta; salad tal-patata b'hut tal-ilma helu jew dumplings b'sauce iswed, platt imsejjah Kuba; kejk tal-Milied jew strudll bi kwantità ta pastini magħmulin id-dar.

F'xi familji li ma jiggustawx il-hut, il-huta tal-ilma helu tibdel postha għall Wienerschnitzel, jew dundjan mixwi. Il-hin ta' wara ċ-ċena hu dak ta' stennija għall-Milied, fejn id-daqq tal-qniepen ifisser li Jezisek ikun qassam ir-rigali. Naturalment, il-muzika u l-kant tal-ghana tal-Milied jagħtu l-aħħar irtokk għall-atmosfera tal-Milied.

F'nofs il-lejl, il-festa kbira tkun ċelebrata fil-knejjes. Dakinhar, il-25 ta' Diċembru u l-ghada huma festa. Ġeneralment in-nies iżuru lil qrabathom, hbieb, jew imorru għal xi mixja.



Kun parti mill-fuljett...

Ikkontribwixxi billi tibgħat xi kitbiet, novelli qosra, poeziji, eċċ biex jiġu ppubblikati fuq “il-Presepu”. Għandek xi kumment jew ilment dwar l-Għaqda? Tiddejjaxq, ibgħatulna bil-miktub. Sa fejn ikun possibbli nilqgħu is-suggeriment tiegħek.

Nota żghira....kitbiet li jistgħu johlqu polemiki ma jkunux pubblikati.

Il-Presepju Jgħin lil Sandra

Marianne Tabone

Kull sena fi żmien il-Milied Ms. Camilleri kienet iżżejjen il-klassi u ġġibha qisha Ġenna tal-art. It-tfal tal-klassi kienu jgħixu qishom fi presepju ħaj. Anke it-tfal ta' klassijiet oħra kienu jhobbu jiġu jagħtu daqqa t'għajn lejn din il-klassi avolja l-klassi tagħhom kienet tkun imżejna wkoll.

Din is-sena Ms. Camilleri bdiet tarma l-Presepju minn kmieni. Kienet tuża pasturi kbar ħafna li kienet taħdimhom hi stess u anke tqabba it-tfal tal-klassi jaħdmu partijiet żgħar huma stess. Kulhadd kien imidd idu, hi stess, it-tfal u l-ġenituri tagħhom. Fil-ħin ta' nofsinhar ċerti ġenituri kienu jaslu sal-iskola u jmorru jitolbu ftit quddiem il-Presepju. Dan kien faċli għax il-klassi tagħha kienet wara l-bieb tal-iskola.



Din is-sena kien hemm nuqqas li nħass minn kulhadd. Sandra, tifla bi bżonnijiet speċjali kienet marida u f'dawn iż-żminijiet qaddisa kienet tinsab l-isptar. Nhar ta' Hadd ftehm u erbat itfal li kienu hbieb tal-qalb magħha u marru hdejha. Sandra ħasset in-nuqqas tal-presepju tal-klassi. Xtaqet tagħti xi haġa biex tarah. Lucia, waħda mill-hbieb li marret taraha, ġietha idea f'moħħha.

Il-ġimgħa ta' wara, Lucia, dik it-tifla bilgħaqal, wara nofsinhar, talbet lil Ms. Camilleri biex tieħu l-Madonna, San Ġużepp u lill-Bambin hdejn Sandra. L-għalliema marret magħhom. Malli Lucia fethet il-basket tal-plastik u armat it-tliet figuri fuq is-sodda ta' Sandra, dik wiċċha xeghel bil-ferħ.

Il-Bambin u l-familja qaddisa marru huma jarawha dik is-sena lil Sandra. Wara ftit ġranet it-tabib qalilha li kien se jibgħatha d-dar. Anqas hu ma basar li kienet se taqleb għall-aħjar daqsekk malajr. Il-ferħ speċjali li ġabilha l-Presepju għenha biex tirkupra. Ma damitx ma marret lura l-iskola.

Malli dahlet fil-klassi, marret hi hdejn il-Bambin u pattiet talli qabel kienu marru huma hdejha, il-Bambin. Marija u Ġużeppi. Kulhadd kien ċert li l-qawwa tal-Mulej f'dak il-presepju kien taha l-għajjnuna biex tfiq.

Il-Miżata

Sfortunatament kull sena numru, anke jekk żgħir, ta' membri jkollhom jitnehhew mill-lista tagħna ghax jaqgħu lura fil-hlas tal-miżata. Ghalkemm dan il-hlas hu żgħir - € 5 kbar u € 2 tfal – huwa bżonnjuż biex l-Ghaqda tkompli tibghatek dan il-fuljett u tmexxi 'l quddiem l-ghanijiet tagħha. Ibghat is-sehem tiegħek bil-posta lis-Segretarju sat-30 ta' April, 2016. Grazzi.

Għandek eMail?

Ibghat l-indirizz tiegħek biex tirċievi l-avviżi tal-Ghaqda aktar malajr!



L-eMail tagħna huwa: **charbel@onvol.net**

www.presepjumalta.org



Dan hu l-indirizz tal-website tagħna! Idhol fih biex taqra dwar l-istorja tal-Ghaqda, il-presepju, kif taħdem il-presepju u xi aċċessorji. Żur l-albums tar-ritratti u gedded il-memorja tal-wirjiet annwali.

Għaddi l-indirizz lil hbieb u qraba, speċjalment dawk imsefrin...ibqa żgur li japprezzaw.

